

---

Parabrahma Upanishad

ಪರಬ್ರಹ್ಮೋಪನಿಷತ್

Document Information

---

Text title : Parabrahma Upanishad

File name : parabrahma.itx

Category : upanishhat, svara

Location : doc\_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 78 / 108; Atharva Veda - Sanyasa upanishad

Latest update : August 12, 2000

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

ಪರಬ್ರಹ್ಮೋಪನಿಷತ್



ಪರಬ್ರಹ್ಮೋಪನಿಷದಿ ವೇದ್ಯಾಖಂಡಸುಖಾಕೃತಿ .  
ಪರಿವ್ರಾಜಕಹೃದ್ಗೇಯಂ ಪರಿತಸ್ತ್ರೈಪದಂ ಭಜೇ ..  
ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ .. ಭದ್ರಂ ಪಶ್ಯೇಮಾಕ್ಷಭೀರ್ಯಜತ್ರಾಃ

..  
ಸ್ಥಿರೈರಂಗೈಸ್ತುಷ್ಟುವಾಽಸಸ್ತನೂಭಿಃ .. ವ್ಯಶೇಮ ದೇವಹಿತಂ ಯದಾಯುಃ ..  
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ .. ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ ..  
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ .. ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..  
ಓಂ ಶಾಂತಿಃ ಶಾಂತಿಃ ಶಾಂತಿಃ ..

ಹರಿಃ ಓಂ .. ಅಥ ಹೈನಂ ಮಹಾಶಾಲಃ ಶೌನಕೋಽಜ್ಞಿರಸಂ ಭಗವಂತಂ ಪಿಪ್ಪಲಾದಂ  
ವಿಧಿವದುಪಸನ್ನಃ ಪಪ್ರಚ್ಛ ದಿವ್ಯೇ ಬ್ರಹ್ಮಪುರೇ ಕೇ ಸಂಪ್ರತಿಷ್ಠಿತಾ ಭವಂತಿ . ಕಥಂ  
ಸೃಜ್ಯಂತೇ . ನಿತ್ಯಾತ್ಮನ ಏಷ ಮಹಿಮಾ . ವಿಭಜ್ಯ ಏಷ ಮಹಿಮಾ ವಿಭುಃ . ಕ ಏಷಃ .  
ತಸ್ಮೈ ಸ ಹೋವಾಚ . ಏತತ್ಸತ್ಯಂ ಯತ್ರಬ್ರವೀಮಿ ಬ್ರಹ್ಮವಿದ್ಯಾಂ ವರಿಷ್ಠಾಂ  
ದೇವೇಭ್ಯಃ

ಪ್ರಾಣೇಭ್ಯಃ . ಪರಬ್ರಹ್ಮಪುರೇ ವಿರಜಂ ನಿಷ್ಕಲಂ ಶುಭಮಕ್ಷರಂ ವಿರಜಂ ವಿಭಾತಿ .  
ಸ ನಿಯಚ್ಛತಿ ಮಧುಕರಃ ಶ್ವೇವ ವಿಕರ್ಮಕಃ . ಅಕರ್ಮಾ ಸ್ವಾಮೀವ ಸ್ಥಿತಃ .  
ಕರ್ಮತರಃ

ಕರ್ಷಕವತ್ಪಲಮನುಭವತಿ . ಕರ್ಮಮರ್ಮಜ್ಞಾತಾ ಕರ್ಮ ಕರೋತಿ . ಕರ್ಮಮರ್ಮ  
ಜ್ಞಾತ್ವಾ

ಕರ್ಮ ಕುರ್ಯಾತ್ . ಕೋ ಜಾಲಂ ವಿಕ್ಷಿಪೇದೇಕೋ ನೈನಮಪಕರ್ಷತ್ಯಪಕರ್ಷತಿ .  
ಪ್ರಾಣದೇವಾ-

ಶ್ಚಿತ್ತಾರಃ . ತಾಃ ಸರ್ವಾ ನಾಡ್ಯಃ ಸುಷುಪ್ತಶ್ಯೇನಾಕಾಶವತ್ . ಯಥಾ ಶ್ಯೇನಃ  
ಖಮಾಶ್ರಿತ್ಯ ಯಾತಿ ಸ್ವಮಾಲಯಂ ಕುಲಾಯಂ . ಏವಂ ಸುಷುಪ್ತಂ ಬ್ರೂತ . ಅಯಂ  
ಚ ಪರಶ್ಚ

ಸ ಸರ್ವತ್ರ ಹಿರಣ್ಮಯೇ ಪರೇ ಕೋಶೇ . ಅಮೃತಾ ಹ್ಯೇಷಾ ನಾಡಿಃ ತ್ರಯಂ ಸಂಚರತಿ  
. ತಸ್ಯ

ತ್ರಿಪಾದಂ ಬ್ರಹ್ಮ . ಏಷಾತ್ರೇಷ್ಯ ತತೋಽನುತಿಷ್ಠತಿ . ಅನ್ಯತ್ರ ಬ್ರೂತ . ಅಯಂ ಚ ಪರಂ  
ಚ

ಸರ್ವತ್ರ ಹಿರಣ್ಮಯೇ ಕೋಶೇ .

ಯಥೈಷ ದೇವದತ್ತೋ ಯಷ್ಟ್ಯಾ ಚ ತಾಡ್ಯಮಾನೋ ನೈವೈತಿ .

ಏವಮಿಷ್ಟಾಪೂರ್ತಕರ್ಮಶುಭಾಶುಭೈರ್ನ ಲಿಪ್ಯತೇ . ಯಥಾ

ಕುಮಾರಕೋ ನಿಷ್ಕಾಮ ಆನಂದಮಭಿಯಾತಿ . ತಥೈಷ ದೇವಃ

ಸ್ವಪ್ನ ಆನಂದಮಭಿಯಾತಿ ವೇದ ಏವ ಪರಂ ಜ್ಯೋತಿಃ . ಜ್ಯೋತಿಷಾಮಾ

ಜ್ಯೋತಿರಾನಂದಯತ್ಯೇವಮೇವ . ತತ್ಪರಂ ಯಚ್ಚಿತ್ತಂ ಪರಮಾತ್ಮಾನ-

ಮಾನಂದಯತಿ . ಶುಭವರ್ಣಮಾಜಾಯತೇಶ್ವರಾತ್ . ಭೂಯಸ್ತೇನೈವ

ಮಾರ್ಗೇಣ ಸ್ವಪ್ನಸ್ಥಾನಂ ನಿಯಚ್ಛತಿ . ಜಲೂಕಾಭಾವವದ್ಯಥಾ-

ಕಾಮಮಾಜಾಯತೇಶ್ವರಾತ್ . ತಾವತಾತ್ಮಾನಮಾನಂದಯತಿ . ಪರಸಂಧಿ

ಯದಪರಸಂಧೀತಿ . ತತ್ಪರಂ ನಾಪರಂ ತ್ಯಜತಿ . ತದೈವ ಕಪಾಲಷ್ಟಕಂ

ಸಂಧಾಯ ಯ ಏಷ ಸ್ತನ ಇವಾವಲಂಬತೇ ಸೇಂದ್ರಯೋನಿಃ ಸ ವೇದಯೋನಿರಿತಿ

ಅತ್ರ ಜಾಗ್ರತಿ . ಶುಭಾಶುಭಾತಿರಿಕ್ತಃ ಶುಭಾಶುಭೈರಪಿ ಕರ್ಮಭಿರ್ನ ಲಿಪ್ಯತೇ .

ಯ ಏಷ ದೇವೋಽನ್ಯದೇವಾಸ್ಯ ಸಂಪ್ರಸಾದೋಽಂತರ್ಯಾಮ್ಯಸಂಗಚಿದ್ರೂಪಃ

ಪುರುಷಃ . ಪ್ರಣವಹಂಸಃ ಪರಂ ಬ್ರಹ್ಮ . ನ ಪ್ರಾಣಹಂಸಃ . ಪ್ರಣವೋ

ಜೀವಃ . ಆದ್ಯಾ ದೇವತಾ ನಿವೇದಯತಿ . ಯ ಏವಂ ವೇದ . ತತ್ಕಥಂ ನಿವೇದಯತೇ

ಜೀವಸ್ಯ ಬ್ರಹ್ಮತ್ವಮಾಪಾದಯತಿ . ಸತ್ತ್ವ ಮಥಾಸ್ಯ ಪುರುಷಸ್ಯಾಂತಃ

ಶಿಖೋಪವೀತತ್ವಂ ಬ್ರಾಹ್ಮಣಸ್ಯ . ಮುಮುಕ್ಷೋರಂತಃ ಶಿಖೋಪವೀತಧಾರಣಂ .

ಬಹಿರ್ಲಕ್ಷ್ಯಮಾಣಶಿಖಾಯಜ್ಞೋಪವೀತಧಾರಣಂ ಕರ್ಮಿಣೋ ಗೃಹಸ್ಥಸ್ಯ .

ಅಂತರುಪವೀತಲಕ್ಷಣಂ ತು ಬಹಿಸ್ತಂತುವದವ್ಯಕ್ತಮಂತಸ್ತತ್ತ್ವ ಮೇಲನಂ .

ನ ಸನ್ನಾಸನ್ನ ಸದಸದ್ಭಿನ್ನಾಭಿನ್ನಂ ನ ಚೋಭಯಂ . ನ ಸಭಾಗಂ

ನ ನಿರ್ಭಾಗಂ ನ ಚಾಪ್ಯುಭಯರೂಪಕಂ ..

ಬ್ರಹ್ಮಾತ್ಮೈಕತ್ವವಿಜ್ಞಾನಂ ಹೇಯಂ ಮಿಥ್ಯತ್ವಕಾರಣಾದಿತಿ .

ಪಂಚಪಾದ್ಯಹ್ಮಣೋ ನ ಕಿಂಚನ . ಚತುಷ್ಟಾದಂತರ್ವರ್ತಿನೋಽಂತ-

ರ್ಜೀವಬ್ರಹ್ಮಣಶ್ಚತ್ವಾರಿ ಸ್ಥಾನಾನಿ . ನಾಭಿಹೃದಯಕಂಠಮೂರ್ಧಸು

ಜಾಗ್ರತ್ಸ್ವಪ್ನಸುಷುಪ್ತಿತುರೀಯಾವಸ್ಥಾಃ . ಆಹವನೀಯಗಾರ್ಹಪತ್ಯ-

ದಕ್ಷಿಣಸಭ್ಯಾಗ್ನಿಷು . ಜಾಗರಿತೇ ಬ್ರಹ್ಮಾ ಸ್ವಪ್ನೇ ವಿಷ್ಣುಃ

ಸುಷುಪ್ತೌ ರುದ್ರಸ್ತುರೀಯಮಕ್ಷರಂ ಚಿನ್ಮಯಂ . ತಸ್ಮಾಚ್ಚತುರವಸ್ಥಾ .

ಚತುರಂಗುಲವೇಷ್ಟನಮಿವ ಷಣ್ಣವತಿತತ್ತ್ವಾ ನಿ ತಂತುವದ್ವಿಭಜ್ಯ ತದಾ  
ಹಿತಂ ತ್ರಿಗುಣೀಕೃತ್ಯ ದ್ವಾತ್ರಿಂಶತ್ತತ್ತ್ವ ನಿಷ್ಕರ್ಷಮಾಪಾದ್ಯ  
ಜ್ಞಾನಪೂತಂ ತ್ರಿಗುಣಸ್ವರೂಪಂ ತ್ರಿಮೂರ್ತಿತ್ವಂ ಪೃಥಗ್ವಿಜ್ಞಾಯ  
ನವಬ್ರಹ್ಮಾಖ್ಯನವಗುಣೋಪೇತಂ ಜ್ಞಾತ್ವಾ ನವಮಾನಮಿತಸ್ತ್ರಿಗುಣೀಕೃತ್ಯ  
ಸೂರ್ಯೇಂದ್ವಗ್ನಿಕಲಾಸ್ವರೂಪತ್ವೇನೈಕೀಕೃತ್ಯಾದ್ಯಂತರೇಕತ್ವಮಪಿ ಮಧ್ಯೇ  
ತ್ರಿರಾವೃತ್ಯ ಬ್ರಹ್ಮವಿಷ್ಣುಮಹೇಶ್ವರತ್ವಮನುಸಂಧಾಯಾದ್ಯಂತಮೇಕೀಕೃತ್ಯ  
ಚಿದ್ಧಂಧಾವದ್ವೈತಗ್ರಂಥಿಂ ಕೃತ್ವಾ ನಾಭ್ಯಾದಿಬ್ರಹ್ಮಬಿಲಪ್ರಮಾಣಂ  
ಪೃಥಕ್ ಪೃಥಕ್ ಸಪ್ತವಿಂಶತಿತತ್ತ್ವ ಸಂಬಂಧಂ ತ್ರಿಗುಣೋಪೇತಂ  
ತ್ರಿಮೂರ್ತಿಲಕ್ಷಣಲಕ್ಷಿತಮಪ್ಯೇಕತ್ವಮಾಪಾದ್ಯ ವಾಮಾಂಸಾದಿದಕ್ಷಿಣಕಂಠ್ಯಂತಂ  
ವಿಭಾವ್ಯಾದ್ಯಂತಗ್ರಹಸಂಮೇಲನಮೇಕಂ ಜ್ಞಾತ್ವಾ ಮೂಲಮೇಕಂ ಸತ್ಯಂ  
ಮೃಣ್ಮಯಂ ವಿಜ್ಞಾತಂ ಸ್ಯಾದ್ವಾಚಾರಂಭಣಂ ವಿಕಾರೋ ನಾಮಧೇಯಂ  
ಮೃತ್ತಿಕೇತ್ಯೇವ ಸತ್ಯಂ .

ಹಂಸೇತಿ ವರ್ಣದ್ವಯೇನಾಂತಃ ಶಿಖೋಪವೀತಿತ್ವಂ ನಿಶ್ಚಿತ್ಯ ಬ್ರಾಹ್ಮಣತ್ವಂ  
ಬ್ರಹ್ಮಧ್ಯಾನಾರ್ಹತ್ವಂ  
ಯತಿತ್ವಮಲಕ್ಷಿತಾಂತಃಶಿಖೋಪವೀತಿತ್ವಮೇವಂ ಬಹಿರ್ಲಕ್ಷಿತಕರ್ಮಶಿಖಾ  
ಜ್ಞಾನೋಪವೀತಂ

ಗೃಹಸ್ಥಸ್ಯಾಭಾಸಬ್ರಹ್ಮಣತ್ವಸ್ಯ ಕೇಶಸಮೂಹಶಿಖಾಪ್ರತ್ಯಕ್ಷಕಾರ್ಪಾಸತಂತು-  
ಕೃತೋಪವೀತತ್ವಂ ಚತುರ್ಗುಣೀಕೃತ್ಯ ಚತುರ್ವಿಂಶತಿತತ್ತ್ವಾಪಾದನತಂತುಕೃತ್ವಂ  
ನವತತ್ತ್ವ ಮೇಕಮೇವ .. ಪರಂಬ್ರಹ್ಮ ತತ್ತ್ವತಿಸರಯೋಗ್ಯತ್ವಾದ್ಬಹುಮಾರ್ಗಪ್ರವೃತ್ತಿಂ  
ಕಲ್ಪಯಂತಿ . ಸರ್ವೇಷಾಂ ಬ್ರಹ್ಮಾದೀನಾಂ ದೇವರ್ಷೀಣಾಂ ಮನುಷ್ಯಾಣಾಂ  
ಮೂರ್ತಿರೇಕಾ .

ಬ್ರಹ್ಮೈಕಮೇವ . ಬ್ರಾಹ್ಮಣತ್ವಮೇಕಮೇವ . ವರ್ಣಾಶ್ರಮಾಚಾರವಿಶೇಷಾಃ  
ಪೃಥಕ್ಪೃಥಕ್

ಶಿಖಾವರ್ಣಾಶ್ರಮಿಣಾಮೇಕಕೈವ . ಅಪವರ್ಗಸ್ಯ ಯತೇಃ ಶಿಖಾಯಜ್ಞೋಪವೀತಮೂಲಂ  
ಪ್ರಣವಮೇಕಮೇವ ವದಂತಿ . ಹಂಸಃ ಶಿಖಾ . ಪ್ರಣವ ಉಪವೀತಂ . ನಾದಃ  
ಸಂಧಾನಂ .

ಏಷ ಧರ್ಮೋ ನೇತರೋ ಧರ್ಮಃ . ತತ್ಕಥಮಿತಿ . ಪ್ರಣವಹಂಸೋ ನಾದಸ್ತಿವೃತ್ತೂತ್ರಂ  
ಸ್ವಹೃದಿ ಚೈತನ್ಯೇ ತಿಷ್ಠತಿ ತ್ರಿವಿಧಂ ಬ್ರಹ್ಮ . ತದ್ವಿದ್ಧಿ ಪ್ರಾಪಂಚಿಕಶಿಖೋಪವೀತಂ  
ತ್ಯಜೇತ್ .

ಸಶಿಖಂ ವಪನಂ ಕೃತ್ವಾ ಬಹಿಃಸೂತ್ರಂ ತ್ಯಜೇದ್ಬುಧಃ .

ಯದಕ್ಷರಂ ಪರಂಬ್ರಹ್ಮ ತತ್ಸೂತ್ರಮಿತಿ ಧಾರಯೇತ್ .. 1..

ಪುನರ್ಜನ್ಮನಿವೃತ್ಯರ್ಥಂ ಮೋಕ್ಷಸ್ಯಾಹರ್ನಿಶಂ ಸ್ಮರೇತ್ .  
 ಸೂಚನಾತ್ಸೂತ್ರಮಿತ್ಯುಕ್ತಂ ಸೂತ್ರಂ ನಾಮ ಪರಂ ಪದಂ .. 2..  
 ತತ್ಸೂತ್ರಂ ವಿದಿತಂ ಯೇನ ಸ ಮುಮುಕ್ಷುಃ ಸ ಭಿಕ್ಷುಕಃ .  
 ಸ ವೇದವಿತ್ಸದಾಚಾರಃ ಸ ವಿಪ್ರಃ ಪಂಕ್ತಿಪಾವನಃ .. 3..  
 ಯೇನ ಸರ್ವಮಿದಂ ಪ್ರೋತಂ ಸೂತ್ರೇ ಮಣಿಗಣಾ ಇವ .  
 ತತ್ಸೂತ್ರಂ ಧಾರಯೇದ್ಯೋಗೀ ಯೋಗವಿದ್ಬ್ರಾಹ್ಮಣೋ ಯತಿಃ .. 4..  
 ಬಹಿಃಸೂತ್ರಂ ತ್ಯಜೇದ್ವಿಪ್ರೋ ಯೋಗವಿಜ್ಞಾನತತ್ಪರಃ .  
 ಬ್ರಹ್ಮಭಾವಮಿದಂ ಸೂತ್ರಂ ಧಾರಯೇದ್ಯಃ ಸ ಮುಕ್ತಿಭಾಕ್ .. 5..  
 ನಾಶುಚಿತ್ತಂ ನ ಚೋಚ್ಚಿಷ್ಟಂ ತಸ್ಯ ಸೂತ್ರಸ್ಯ ಧಾರಣಾತ್ .  
 ಸೂತ್ರಮಂತರ್ಗತಂ ಯೇಷಾಂ ಜ್ಞಾನಯಜ್ಞೋಪವೀತಿನಾಂ .. 6..  
 ಯೇ ತು ಸೂತ್ರವಿದೋ ಲೋಕೇ ತೇ ಚ ಯಜ್ಞೋಪವೀತಿನಃ .  
 ಜ್ಞಾನಶಿಖಿನೋ ಜ್ಞಾನನಿಷ್ಠಾ ಜ್ಞಾನಯಜ್ಞೋಪವೀತಿನಃ .  
 ಜ್ಞಾನಮೇವ ಪರಂ ತೇಷಾಂ ಪವಿತ್ರಂ ಜ್ಞಾನಮೀರಿತಂ .. 7..  
 ಅಗ್ನೇರಿವ ಶಿಖಾ ನಾನ್ಯಾ ಯಸ್ಯ ಜ್ಞಾನಮಯೀ ಶಿಖಾ .  
 ಸ ಶಿಖೀತ್ಯುಚ್ಯತೇ ವಿದ್ವಾನ್ನೇತರೇ ಕೇಶಧಾರಿಣಃ .. 8..  
 ಕರ್ಮಣ್ಯಧಿಕೃತಃ ಯೇ ತು ವೈದಿಕೇ ಲೌಕಿಕೇಽಪಿ ವಾ .  
 ಬ್ರಾಹ್ಮಣಾಭಾಸಮಾತ್ರೇಣ ಜೀವಂತೇ ಕುಕ್ಷಿಪೂರಕಾಃ .  
 ವ್ರಜಂತೇ ನಿರಯಂ ತೇ ತು ಪುನರ್ಜನ್ಮನಿ ಜನ್ಮನಿ .. 9..  
 ವಾಮಾಂಸದಕ್ಷಕಂಠ್ಯಂತಂ ಬ್ರಹ್ಮಸೂತ್ರಂ ತು ಸವ್ಯತಃ .  
 ಅಂತರ್ಬಹಿರಿವಾತ್ಯರ್ಥಂ ತತ್ತ್ವ ತಂತುಸಮನ್ವಿತಂ .. 10..  
 ನಾಭ್ಯಾದಿಬ್ರಹ್ಮರಂಧ್ರಾಂತಪ್ರಮಾಣಂ ಧಾರಯೇತ್ಸುಧೀಃ .  
 ತೇಭಿರ್ಧಾರ್ಯಮಿದಂ ಸೂತ್ರಂ ಕ್ರಿಯಾಂಗಂ ತಂತುನಿರ್ಮಿತಂ .. 11..  
 ಶಿಖಾ ಜ್ಞಾನಮಯೀ ಯಸ್ಯ ಉಪವೀತಂ ಚ ತನ್ಮಯಂ .  
 ಬ್ರಾಹ್ಮಣ್ಯಂ ಸಕಲಂ ತಸ್ಯ ನೇತರೇಷಾಂ ತು ಕಿಂಚನ .. 12..  
 ಇದಂ ಯಜ್ಞೋಪವೀತಂ ತು ಪರಮಂ ಯತ್ಪರಾಯಣಂ .  
 ವಿದ್ವಾನ್ಯಜ್ಞೋಪವೀತೀ ಸಂಧಾರಯೇದ್ಯಃ ಸ ಮುಕ್ತಿಭಾಕ್ .. 13..  
 ಬಹಿರಂತಶ್ಚೋಪವೀತೀ ವಿಪ್ರಃ ಸಂನ್ಯಸ್ತುಮರ್ಹತಿ .  
 ಏಕಯಜ್ಞೋಪವೀತೀ ತು ನೈವ ಸಂನ್ಯಸ್ತುಮರ್ಹತಿ .. 14..  
 ತಸ್ಮಾತ್ಸರ್ವಪ್ರಯತ್ನೇನ ಮೋಕ್ಷಾಪೇಕ್ಷೀ ಭವೇದ್ಯತಿಃ .  
 ಬಹಿಃಸೂತ್ರಂ ಪರಿತ್ಯಜ್ಯ ಸ್ವಾಂತಃಸೂತ್ರಂ ತು ಧಾರಯೇತ್ .. 15..  
 ಬಹಿಃಪ್ರಪಂಚಶಿಖೋಪವೀತಿತ್ವಮನಾದೃತ್ಯ ಪ್ರಣವಹಂಸಶಿಖೋಪವೀತಿತ್ವಮವಲಂಬ್ಯ  
 ಮೋಕ್ಷಸಾಧನಂ ಕುರ್ಯಾದಿತ್ಯಾಹ ಭಗವಾಂಭೌನಕ ಇತ್ಯುಪನಿಷತ್ ..

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ .. ಭದ್ರಂ ಪಶ್ಯೇಮಾಕ್ಷಭೀರ್ಯಜತ್ರಾಃ

..

ಸ್ಥಿರೈರಂಗೈಸ್ತುಷ್ಟುವಾಽಸಂತನೂಭಿಃ .. ವ್ಯಶೇಮ ದೇವಹಿತಂ ಯದಾಯುಃ ..

ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ .. ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ ..


ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ .. ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..

ಓಂ ಶಾಂತಿಃ ಶಾಂತಿಃ ಶಾಂತಿಃ .. ಹರಿಃ ಓಂ ತತ್ಸತ್ ..


ಇತಿ ಪರಬ್ರಹ್ಮೋಪನಿಷತ್ಸಮಾಪ್ತಾ..

Encoded by Sunder Hattangadi

---

——  
*Parabrahma Upanishad*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

